

చతుర్థస్కంధ పరిచ్ఛేదము

16 - పదునారవ దశకము

॥ నరనారాయణుల అవతారము ॥

దక్షో విరించతనయోఽథ మనోస్తనూజాం

లబ్ధ్యా ప్రసూతిమిహ షోడశ చాఽప కన్యాః ।

ధర్మే త్రయోదశ దదౌ పితృషు స్వధాం చ

స్వాహం హవిర్భుజి సతీం గిరిశే త్వదంశే ॥

(16.1)

మూర్తిర్హి ధర్మగృహిణీ సుషువే భవంతం

నారాయణం నరసఖం మహితానుభావమ్ ।

యజ్ఞన్మని ప్రముదితాః కృతతూర్యఘోషాః

పుష్పోత్కరాన్ ప్రవవృషుర్నునువుః సురౌఘాః ॥

(16.2)

దైత్యం సహస్రకవచం కవచైః పరీతం

సాహస్రవత్సరతపస్సమరాభిలవ్యైః ।

పర్యాయనిర్మితతపస్సమరౌ భవంతౌ

శిష్టైకకంకటమముం న్యహతాం సలీలమ్ ॥

(16.3)

అన్యాచరన్నపదిశన్నపి మోక్షధర్మం

త్వం భ్రాతృమాన్ బదరికాశ్రమమధ్యవాత్మీః ।

శక్రోఽథ తే శమతపోబలనిస్సహాత్మా

దివ్యాంగనాపరివృతం ప్రజిఘాయ మారమ్ ॥

(16.4)

కామో వసంతమలయానిలబంధుశాలీ

కాంతాకటాక్షవిశిఖైర్వికసద్విలాసైః ।

విధ్యన్ముహుర్ముహుర కంపముదీక్ష్య చ త్వాం

భీతస్త్వయాథ జగదే మృదుహాసభాజా ॥

(16.5)

భీత్యాలమంగజ వసంత సురాంగనా వో

మన్మానసం త్విహ జుషధ్వమితి బ్రువాణః ।

త్వం విస్మయేన పరితః స్తువతామథైషాం

ప్రాదర్శయః స్వపరిచారకకాతరాక్షీః ॥

(16.6)

సమ్మోహనాయ మిలితా మదనాదయస్తే

త్వద్దాసికాపరిమళైః కిల మోహమాపుః ।

దత్తాం త్వయా చ జగృహుస్తపయైవ సర్వ-

స్వర్వాసిగర్వశమనీం పునరుర్వశీం తామ్ ॥

(16.7)

దృష్ట్యోర్వశీం తవ కథాం చ నిశమ్య శక్రః

పర్యాకులోఽజని భవన్మహిమావమర్యాత్ ।

ఏవం ప్రశాంతరమణీయతరాఽవతారత్

త్వత్తోఽధికో వరద! కృష్ణతనుస్తమేవ ॥

(16.8)

దక్షస్తు ధాతురతిలాలనయా రజోఽన్ధో

నాత్యాదృతస్త్వయి చ కష్టమశాంతిరాసీత్ ।

యేన వ్యరుంధ స భవత్తనుమేవ శర్వం

యజ్ఞే చ వైరపిశునే స్వసుతాం వ్యమానీత్ ॥

(16.9)

క్రుద్ధేశమర్దితమఖః స తు కృత్తశీరో

దేవప్రసాదితహారాదథ లభజీవః ।

త్వత్పూరితక్రతువరః పునరాప శాంతిం

స త్వం ప్రశాంతికర! పాహి మరుత్పూరేశ ॥

(16.10)

॥ ఇతి నరనారాయణుల అవతారము అను పదునారవ దశకము సంపూర్ణము ॥